

بِسْمِ اللّٰهِ الرَّحْمٰنِ الرَّحِیْمِ
 رَضْوِ اللّٰهِ عَلَیْهِمْ
مخبر افغانہ راشدی



جلت دولنا اباسن علی ندوی مدظلہ

صحابہ کرام رضی اللہ عنہم کی جماعت ایک ایسا انسانی مجموعہ تھا جس میں بہتوت کے اعجاز نے متضاد انسانی کمالات پیدا کر دیئے تھے۔ علامہ اقبال کے الفاظ میں ہے

خاکی و توری تمنا، بندۂ مولیٰ صفتا
 ہر دو جہاں سے غنی اس کا دل بے نیاز
 اس کی امیدیں قلیل اس کے مقام عظیم
 اس کی ادا دل فریب اس کی نگر دل نواز
 نرم دم گفتگو، گرم دم جستجو
 نرم ہر یا بزم برہ، پاک دل و پاکباز
 اس کے زمانے عیب اس کے فنانے فریب
 عمد کن کو دیا اس نے پیام رحیل
 ساتی ارباب ذوق، فارس میدان شوق
 بارہ ہے اس کا حقیقہ تیغ ہے اس کی اہیل

اب ہم اس کے بارے میں کچھ تاریخی شہادتیں اور بیانات نقل کرتے ہیں تاکہ یہ معلوم ہو کہ یہ محض حدیث مندی پر مبنی ایک طرز بیان نہیں ہے۔

ہم اس سلسلہ کا آغاز سیدنا علی مرتضیٰ کرم اللہ وجہہ کے خطبات کے دو اقتباسات سے کرتے ہیں

سیدنا علی مرتضیٰ اور صحابہ کرام

ہیں کہ صحابہ کرام رضی اللہ عنہم کے بارے میں (جن کی ذات بعض مکاتب خیال اور فرقوں کے یہاں موضوع بحث بن گئی ہے) ان کی شہادت شہادت یعنی کے مصداق اور ان کا بیان اہل بیت کرام کی صداقت اور بلاغت و فصاحت علوی کا منظر ہے، یہ ملحوظ رہے کہ یہ بیان اپنے ان رفقاء کے متعلق ہے جو ان کی زندگی میں سفر آخرت اختیار کر چکے اور اس وقت دنیا میں موجود نہیں تھے۔ یہ بیان صرف

سہ ماہی کے درمیان کی جہاد متصف کے رسالہ بہتوت کا کالم ہے۔

چار طیل العید صحابہ اور رقبہ (مسلمان فارسی، البرز غفاری، مقداد بن الاسود، عمار بن یاسر) کے متعلق نہیں ہو سکتا جن میں سے متعدد ان کی زندگی میں موجود اور ان کے ہم رکاب ہیں۔ یہ اقتباسات آپ کے خطبات اور رسائل و نرائین کے (حضرات شیعہ کے نزدیک) معتبر اور متفق علیہ مفسرہ "نہج البلاغہ" سے ماخوذ ہیں جو شہرہ آفاق ہاشمی شمس ادیب و شاعر "الشریف الرضی" (۳۵۹-۴۰۴ھ) کا جمع کیا ہوا ہے جو اپنے عہد سے لے کر اس عہد تک معتقد، متداول اور حیرت انگیز ہے اور جس کی شرح مشہور شیعہ عالم و متکلم ابن ابی الحدید (۵۸۶-۶۵۵ھ) نے بڑے شرح و بسط کے ساتھ لکھی ہے، خطابت و بلاغت کے اس نمونہ اور کمال کی بنا پر جو حضرت امیر المومنین کا حصہ ہے اور قائدین کو ہر طرح کے شک و شبہ سے بے دور رکھنے کے لیے ہم ایک طرف اصل عبارت نقل کرتے ہیں، دوسری طرف اس کا ترجمہ دیتے ہیں۔ امیر المومنین فرماتے ہیں:

لقد رأيت اصحاب محمد صلى الله عليه وسلم، فما أرى أحداً يشبههم منكم! لقد كانوا يصيبون شعاً ثيباً وقد باتوا سجاً وقياماً، يراو حون بين جباههم وقد رد هم، ويقفون على مثل الجمر من ذكر معاد هم كان بين أميئتهم ركب المعزى من طول سجودهم! إذا ذكر الله صملت أميئتهم حتى تبتلى جيوبهم	میں نے رسول اللہ صلی اللہ علیہ وسلم کے اصحاب کی ایسی شان دیکھی ہے کہ میں تم میں سے کسی کو ان کا مشابہ نہیں، وہ صبح اس حال میں نظر آتے تھے کہ ان کے بال کبیر سے ہونے غبار آلود ہیں۔ سات انہوں نے مسجد سے اور قیام میں گزارا ہوتی، کبھی اپنی پیشانیوں پر جھکے ہوتے تھے، کبھی اپنے رخساروں پر قیامت کی یاد سے ایسے بے چین نظر آتے تھے جیسے انگاروں پر کھڑے ہوں۔ ان کی پیشانی (اکثرت و طلقاً) سجود سے ایسی سخت و خشک معلوم
--	--

۱۔ حضرت عمار بن یاسر نے خلافت مرتضوی میں ۳۳ھ میں اور سلمان فارسی نے ۴۶ھ میں وفات پائی۔ حضرت علی رضی اللہ عنہ کی شہادت ۴۰ھ کا واقعہ ہے۔

ومادوا كما يميد الشجر
يوم الريح المعاصف، خوفًا
من العقاب ورجاءًا للثواب

دوسرے خطبہ میں فرماتے ہیں:

ایمن القوم الذین دعوا
الی الاسلام فقبلوه وقراءوا
القرآن فاحکموا وھیجوا
ان القتال فولهوا ولبیہ
اللقاح الی اولادہا ولسوا
الیوف انما دہا، واخذوا
باطراف الارض زحفًا زحفا
وصفا وصفًا بعضًا هلاک
وبعض نجا، لا یبشرون
بالاحیاء ولا یعززون
بالموتی مرہ العیین
من البکاء خمص البطنون
من المصیام، ذبل الشفاه
من الدماء صرالا لملون
من السهر علی وجوههم
غبرة الخاشعین۔

ہر قیامت جیسے بکری کی ٹانگ، اٹھ کا نام
لیا جاتا تو ان کی آنکھیں ایسی اٹک بار
ہو جاتیں کہ ان کے گریبان اور دامن تر
ہو جاتے اور وہ اس طرح لرزتے ہوئے
نظر آتے جیسے تیز آمدی کے وقت درخت
سزا کے خوف اور ڈاب کی امید میں۔
وہ لوگ کہاں ہیں جن کو اسلام کی دعوت
دی گئی تو انہوں نے اس کو قبول کیا تو ان
پڑھا تو اس پر اچھی طرح سے عمل کیا نہ
کے لیے ان کو بخش دیا گیا تو اس طرح اس
کی طرف بڑھے جیسے اونٹنیاں اپنے بچوں
کی طرف دوڑ کر جاتی ہیں۔ انہوں نے
تواریں بے نیام کر لیں اور اطراف زمین
میں گروہ درگروہ بھڑک پڑا نہ وار بڑھے۔
کوئی شہید ہو گیا کوئی بچا نہ ان کو اپنے ہمراہوں
کی ننگیوں کی مبارک باد دی جا سکتی ہے
(اس لیے کہ وہ شہادت کو نعمت
سمجھتے ہیں) نہ دنیا سے رخصت ہونے
والے ساتھیوں پر ان سے تعزیت کی جا
سکتی ہے (کہ نہ کہ وہ ان پر رشک کرتے
ہیں اور ان کو کامیاب سمجھتے ہیں) ان کی
آنکھیں فرط غم سے سفید ہو گئیں۔ ان کے
پیٹ روڑوں کی دھڑ سے پیٹھ سے لگے

ہوتے ہیں، ان کے ہونٹ دُعا سے خشک
ہو رہے ہیں، ان کے رنگ بے خوابی و
شب بیداری سے زرد ہیں۔ ان کے چہرے
پر اہل خشیت کی اداسی ہے۔

یہ میرے وہ بھائی ہیں جو دنیا سے
چلے گئے۔ ہم کو حق ہے کہ ہم میں ان سے
لٹنے کی پیاس پیدا ہو اور ہم ان کی جدائی
پر ماتمہ لیں۔

ارسلوا فواکف

الزاهبون؛ فحق لنا

ان نظماً الیہم ودعوى

الایدی علی فراقہم۔

صحابہ کرامؓ و شیخینؒ کے بارے میں غیر مسلم فضلاء اور مستند مغربی مورخین کی شہادتیں

اس مبارک آغاز کے بعد ہم چتر غیر مسلم فضلاء اور مستند مورخوں کی شہادتیں نقل کرتے ہیں۔

مغربی فاضل کا ثناقی اپنی کتاب "سین اسلام" میں لکھتا ہے:

"یہ لوگ رسول اللہ صلی اللہ علیہ وسلم کی اخلاقی وراثت کے سچے نمائندے مستقبل میں
اسلام کے مبلغ، اور محمد (صلی اللہ علیہ وسلم) نے خدا رسیدہ لوگوں تک جو تعلیمات پہنچائی
تھیں، اس کے امین تھے۔ رسول اللہ کی مسلسل قربت اور ان سے محبت نے ان لوگوں کو
فکر و جذبات کے ایک ایسے عالم میں پہنچا دیا تھا جس سے اعلیٰ اور متین ماحول کسی نے
دیکھا نہیں تھا۔"

درحقیقت ان لوگوں میں ہر لحاظ سے بہترین تغیر ہوا تھا اور بعد میں انہوں نے جنگ
کے مواقع پر مشکل ترین حالات میں اس بات کی شہادت پیش کی کہ محمد (صلی اللہ علیہ وسلم) کے
اصول و افکار کی تحکم ریزی زرغیز زمین میں کی گئی تھی جس سے بہترین صلاحیتوں کے انسان
وجود میں آئے۔ یہ لوگ مقدس صمیذ کے امین اور اس کے محافظ تھے اور رسول اللہ صلی اللہ علیہ وسلم
سے جو غفلت یا حکم انہیں پہنچا تھا اس کے زبردست محافظ تھے۔

یہ تھے اسلام کے قابل احترام پیشرو جنہوں نے مسلم سوسائٹی کے اولین فقہاء، علماء اور محدثین کو جنم دیا۔

مشہور فرانسیسی مصنف ڈاکٹر ایڈیوان اپنی شہرہ آفاق کتاب "مقدن عرب" میں لکھتا ہے، "غرض یہ ہے کہ اس نئے دین کو بہتر سے مواقع درپیش تھے اور بے شک وہ اسباب نبیؐ کی خوش تدبیری تھی جس نے انہیں ان مواقع پر کامیاب کیا۔ انہوں نے خلافت کے لیے ایسے ہی اشخاص کا انتخاب کیا جن کی ساری غرض اشاعتِ دین محمدیؐ تھی۔"

مشہور انگریز مصنف گبن (EDWARD GIBBON) خلفائے راشدین کے متعلق اپنی کتاب "زوال و سقوط روما" DECLINE AND FALL OF THE ROMAN EMPIRE میں لکھتا ہے:

"پہلے چار خلفاء کے اطوار صاف اور ضرب المثل تھے، ان کی سرگرمی، دلہی اخلاص کے ساتھ تھی اور ثروت و اختیار پر کبھی انہوں نے اپنی عمریں ادا نئے فرائض اخلاقی اور مذہبی میں صرف کیں۔"

ڈاکٹر فیلپ ہٹی (DR. PHILIP HITTI) اپنی مشہور کتاب "مختصر تاریخ عرب" (A SHORT HISTORY OF THE ARABS) میں لکھتا ہے:

"ابوبکرؓ مرتدین کو مغلوب کرنے والے اور جزیرۃ العرب کو اسلام کے جھنڈے کے نیچے متحد کرنے والے ایک میدھی سادی زندگی گزارتے تھے جو تہذیب و ثقافت سے بھری ہوئی تھی۔ وہ اپنی خلافت کی مختصر مدت کے پہلے چھ مہینے میں روزانہ اپنی قیام گاہ "بیت" سے جہاں وہ اپنے مختصر خانہ کے ساتھ ایک معمولی سے مکان میں رہتے تھے۔ صبح اپنے دار الحکومت مدینہ کی طرف آتے تھے وہ حکومت سے کوئی تزاہ نہیں لیتے تھے، اس لیے کہ اس وقت حکومت کی کوئی آمدنی نہیں تھی جو قابل ذکر ہو۔ وہ حکومت کے تمام کام مسجد نبویؐ کے صحن

سے تعلق رکھتا تھا۔ ترجمہ شمس العلماء ڈاکٹر سعید علی بیگ، مطبعہ آگرہ

سے تقدن عرب ص ۸۵-۸۴، جلد ۵ مطبوعہ لندن ۱۹۱۱ء

۴
میں بیٹھ کر انجام دیتے تھے۔

ان کے باصلاحیت جانشین عمر (۴۴-۶۳) سادہ زندگی بسر کرنے والے اور بہت فعال تھے۔ دراز قد، مضبوط جسم اور سر کے بال گڑھے تھے۔ خلیفہ ہونے کے بعد کچھ عرصہ تجارت ان کا ذریعہ معاش تھی اور بالکل بدوسروں کی طرح ان کی زندگی شان و شوکت اور لڑائی کے مظاہرے سے دور تھی۔ ان کا بے داغ کردار ان کے جانشینوں کے لیے ایک مثال تھا۔ بتلایا جاتا ہے کہ ان کے پاس صرف ایک قمیص اور ایک بادیہ تھا جس پر میزنگے بڑے تھے۔ کھجور کی چھال بھرے ہوئے بستر پر سوتے تھے اور انہیں دین کی پامداری، انصاف اور حکومت کو اسلام اور عربوں کے لیے محفوظ رکھنے کے علاوہ اور کسی بات کی فکر نہیں تھی۔
سر ویلیام میور (Sir William Muir) اپنی مشہور کتاب (The Annals of the Early Caliphate) تاریخ خلافتِ اولیٰ میں لکھتے ہیں:

”ابوبکرؓ کے دربار کی سادگی کا وہی عالم تھا جو محمدؐ کی زندگی میں تھا۔ نہ خدام تھے اور نہ محافظ اور نہ حکومت کی شان و شوکت ظاہر کرنے والی کوئی اور شے۔ ابوبکرؓ محنت کے حامی تھے اور ایسے بہت سے واقعات تھے ہیں جن سے ظاہر ہوتا ہے کہ معاملات کی جزئیات پر بھی نظر رکھتے تھے۔ وائٹل کو وہ مصیبت زدہ اور بڑا بے تلاش میں گھومتے رہتے۔ حکومت کے عمال اور اعلیٰ حکام کو تعینات کرنے میں کئی پروردی یا طرف داری سے بالاتر تھے اور ان کے کردار سے عمل و دانش کا اظہار ہوتا ہے۔“

مزید لکھتے ہیں:

”رسول اللہ صلی اللہ علیہ وسلم کے بعد سے سلطنتِ اسلام میں سب سے بڑے شخص عمرؓ تھے، کیونکہ انہیں کی دانائی، استقلال کا ثمرہ تھا کہ اس دس سال کی مدت میں شام، مصر، فارس کے علاقے جن پر اس وقت سے اسلام کا قبضہ ہوا ہے، تسخیر ہو گئے۔“

۴۹
۱۰۲۵۷ لندن (History of the Arabs) سے

۴۰
The Annals of Early Caliphate London 1882 P. 112

گڑبڑ جو د ایس عظیم الشان سلطنت کے فرزند ہونے کے آپ کو کبھی اپنے فیعلیہ فرست اور تمانت کی میزان میں پانگ رکھنے کی ضرورت نہیں ہوئی۔ آپ نے سردار عرب کے سادہ اور معمولی لقب سے کس زیادہ عظیم الشان لقب کے ساتھ اپنے آپ کو لقب نہیں کیا۔ دور دراز مہربوں سے لگ آتے اور مسجد نبویؐ کے صحن کے چاروں طرف نظر دوڑا کر استغفار کرتے کہ خلیفہ کہاں ہیں؟ حالانکہ شہنشاہ یعنی خلیفہ سادہ لباس میں ان کے سامنے بیٹھے ہوتے تھے۔

جسٹس سید امیر علی کے بیانات

سٹی فضلاور اور معنیفین کے بجائے ہم چند اقتباسات رٹ آرمیل جسٹس سید امیر علیؒ کی کتاب "A SHORT HISTORY OF THE SARAENS" سے پیش کرتے ہیں۔ لکھتے ہیں:

"دخلفار راشدین کے زمانے میں مسلمانوں کی جو سیاسی حالت تھی۔ اگر اس کا جائزہ لیا جائے تو جو منظر آنکھوں کے سامنے آتا ہے وہ ایک عوامی حکومت کا ہے جس کا سربراہ ایک منتخب شدہ امیر تھا جو محدود اختیار کا مالک تھا۔ رئیس مملکت کے خصوصی اختیارات انتظامی اہتمام امور کے دائرہ کے اندر محدود تھے۔ قانون سب کے لیے ایک تھا۔ امیر کے لیے بھی اور غریب کے لیے بھی، صاحب اقدار کے لیے بھی اور کھیت پرعت۔"

سید امیر علیؒ (۱۸۳۹ء - ۱۹۲۸ء) سادات کے ایک شیعہ خاندان سے تعلق رکھتے تھے جو خراسان سے نادر شاہ کے ساتھ آیا۔ مسینہ بجلی کالج کلکتہ میں انگریزی اور عربی کی تعلیم حاصل کی اور قانون کا مطالعہ کیا۔ ۱۸۶۳ء میں بیرسٹری کی سند حاصل کی۔ ۱۹۰۰ء میں بنگال ہائی کورٹ سے سبکدوش ہوئے اور انگلستان میں مستقل سکونت اختیار کر لی۔ ۱۹۰۹ء میں لندن کی پیری کونسل کی قانونی کمیٹی کے پہلے ہندوستانی رکن منتخب ہوئے۔ ۱۹۲۸ء میں انتقال کیا۔ اسلامیات پر لکھے والے شاید کسی ہندوستانی مصنف کے پاس ایسا پرزور قلم اور اس کو اہل زبان کی طرح انگریزی پر ایسی قدرت ہو جتنی کہ سید امیر علیؒ کو تھی۔ بقول مستشرق (OSBORN) "قلم ایسے اہل زبان ہوں گے جو مصنف کے اسلوب کا مقابلہ کر سکیں۔"

مشقت کرنے والے کے لیے بھی!

آگے لکھتے ہیں،

”خلفائے راشدین نے جس سنت گیری سے اپنے آپ کو عوام کی بسبود کے لیے وقف کر رکھا تھا اور جس انتہائی سادگی سے وہ زندگی بسر کرتے تھے، وہ ہادی اسلام کی مثال کی پوری پوری تقلید تھی۔ انہوں نے خدم و حشم اور ظاہری شان و شوکت کے بغیر محض اپنے حسن کردار اور سیرت کی مدد سے لوگوں کے دلوں پر حکومت کی۔“

جہاں تک شیعین (خلیفہ اول حضرت ابوبکر صدیقؓ اور خلیفہ دوم حضرت عمرؓ) کا تعلق ہے اسے امیر علی نے ان کے زاہدانہ طرز زندگی، ان کی معدت شجاری اور ان کی خدمات اور احسانات کا پوری فرائض دل اور زور و دم کے ساتھ اعتراف کیا ہے۔ حضرت ابوبکر صدیقؓ رضی اللہ عنہ کے متعلق لکھتے ہیں:

”مردوں میں کسی قبیلہ کی سرداری اور سربراہی موروثی نہیں ہوتی، اس کا انحصار انتخاب پر ہوتا ہے۔ عمومی حق رائے دہندگی کے اصول پر شدت سے عمل کیا جاتا ہے۔ قبیلہ کے تمام افراد کی سردار کے انتخاب میں آواز ہوتا ہے۔ انتخاب متوثی کے سپہ سالاروں کے افراد پر ہوتا ہے۔“

غزیرہ میں سن و سال، بزرگی و تقدم (Seniority) کے اصول پر ہوتا ہے۔ اس قدیم قانون و روایت کی پیروی صاحب کے جانشین کے انتخاب میں بھی پابندی کی گئی چونکہ حالات کی نزاکت کسی تاخیر کی اجازت نہیں دیتی تھی، اس لیے ابوبکرؓ جو اپنی عمر اور اس حیثیت و مرتبہ کی بنا پر جو ان کو مکہ میں حاصل تھا اور وہ عربوں کے حساب و اندازہ میں بڑا مرتبہ رکھتے تھے بغیر کسی تاخیر کے خلیفہ یا پیغمبر کے جانشین منتخب ہوئے۔

ابوبکرؓ اپنی دانشمندی اور اعتدال کی وجہ سے امتیاز خاص کے مالک تھے۔ ان کے انتخاب کو حضرت علیؓ اور خاندانِ نبوت نے اپنی روایتی خلوص اور اسلام کے ساتھ وفاداری اور ولی و استغسی کی بنا پر تسلیم کیا۔“

سے بخود از روح اسلام ترجمہ "SPIRIT OF ISLAM" مطبوعہ ادارہ ثقافت الہامیہ،

۲۔ روح اسلام ص ۲۲۳

۳۳۱-۳۳۲

آگے چل کر حضرت عمرؓ کے متعلق لکھتے ہیں:

”حضرت ابو بکرؓ کا مختصر دورِ خلافتِ رحمتِ نبویہ میں اس دوران نام کرنے ہی میں صرف ہو گیا۔ انہیں صوبوں کی باقاعدہ تنظیم کی مسلت نہ ملی لیکن جب حضرت عمرؓ جو صحیح معنوں میں ایک عظیم انسان تھے، مسندِ خلافت پر بیٹھے تو اس وقت محکوم قوموں کی فلاح و بہبود کے بارے میں انتہک گوششوں کا وہ سلسلہ شروع ہوا جو ابتدائی مسلم حکومتوں کا طرہ امتیاز ہے۔“

حضرت عمرؓ کے متعلق اظہارِ خیال کرتے ہوئے دوسری جگہ لکھتے ہیں:

”حضرت عمرؓ کی جائیشی اسلام کے لیے بڑی قدرت کی حامل تھی۔ وہ اخلاقی طور پر ایک مضبوط طبیعت و سیرت کے آدمی، انصاف کے بارے میں رٹے با اصول اور حساس، بڑی قوتِ عمل اور سیرت کی پختگی کے آدمی تھے۔“

حضرت عمرؓ کی وفات اسلام کے لیے ایک بڑا سانحہ اور خسارہ تھا۔ سنت لیکن منصف، درد میں، اپنی قوم کی سیرت و مزاج کا بڑا وسیع تجربہ رکھنے والے ایک ایسی قوم کی قیادت کے لیے رٹے موزوں تھے جو بے آئین کی توگر تھی۔ اپنے مضبوط ہاتھ میں تازیانہ رکھتے ہوئے خانہ بدوش قبائل اور ان نیم وحشی لوگوں کے رجانات کو انہوں نے قابو میں رکھا اور ان کو اس وقت اخلاقی گراؤ سے بچایا جب ترقی پسند شہروں کے عیش و عشرت اور وسائلِ راحت اور منموثر ملکوں کی دولت سے ان کا سابقہ پڑا تھا۔ وہ اپنی رعیت کے ادنیٰ سے ادنیٰ آدمی کے دسترس میں تھے۔ رات میں لوگوں کی حالت معلوم کرنے کے لیے بغیر کسی ممانعت یا معاہدے کے گشت کرتے۔ یہ اس شخص کی حالت تھی جو اپنے عہد کا سب سے طاقتور حکمران تھا۔“

حضرت عثمان غنیؓ

مسند تاریخ کی شہادت ہے کہ خلیفہ سوم حضرت عثمان رضی اللہ عنہ کی زندگی میں سادہ اور زاپلہ

A SHORT HISTORY OF THE SARACENS P-27

A SHORT HISTORY OF THE SARACENS P 43

تھی۔ وہ باہر سے آنے والے دزد اور خلافت کے مہمانوں کو پُر تکلف کھانا کھلاتے تھے۔ لیکن ان کو گھریں روغنِ زیتون یا سر کر کے ساتھ روٹی کھاتے دیکھا گیا ہے۔ یہ معاملہ ہر تھے۔ قصاب کے باوجود اپنا کام اپنے ہاتھ سے کرتے تھے۔ رات کو کسی ملازم کو جگاتے نہیں تھے۔ فرماتے تھے کہ رات ان کی ہے۔

ان کا ایک غلام تھا۔ انہوں نے اس کے کبھی کان کھینچے تھے۔ اپنے عہدِ خلافت میں اس سے کہا کہ تم مجھ سے قصاب لے لو، اس نے ان کے ساتھ ایسا ہی معاملہ کیا۔ حضرت عثمان غنی نے کہا اچھی طرح سے بدل لے لو، دنیا میں بدلہ ہر جائے، آخرت میں حساب باقی نہ رہے۔

عبدالملک بن شداد کہتے ہیں کہ میں نے حضرت عثمان رضی اللہ عنہ کو اپنے عہدِ خلافت میں جمعہ کے دن منبر پر دیکھا، ان کے جسم پر ایک موٹی عدنی چادر تھی جس کی قیمت چار پانچ درہم ہوتی تھی، جسے حسن ابی نعیرؓ راوی ہیں کہ میں نے حضرت عثمان رضی اللہ عنہ کو دیکھا، اگر وہ مسجد میں درپہر کو آرام کر رہے ہیں، کھڑے ہوتے ہیں تو ان کے پہلو پر لنگڑوں کا نشان نظر آتا ہے اور لوگوں میں چرچا ہے کہ یہ امیر المؤمنین ہیں۔ منبر پر بیٹھ کر بازار کے خرخ وغیرہ دریافت کرتے تھے۔ مسلمانوں کے معاملات کا ان کو بڑا اہتمام تھا۔ موسیٰ بن طلحہ راوی ہیں کہ میں نے حضرت عثمان رضی اللہ عنہ کو دیکھا۔ منبر پر بیٹھے ہوئے ہیں۔ ٹوڑن اقامت کہ رہا ہے اور دو لوگوں سے ان کے حالات اور سفر کے بارے میں دریافت کر رہے ہیں، ان کے ایشاؤ قربانی کا سب سے بڑا ثبوت یہ ہے کہ انہوں نے ان باغیوں سے جو معاہدے آکر ان پر حملہ آور ہوئے تھے، طاقت موجود ہونے کے باوجود لڑنا اور کسی مسلمان کا خون بہانا پسند نہیں کیا اور اسی حال میں قرآن مجید پڑھتے ہوئے جان دی۔ اسی کے ساتھ خلافت سے دستبردار ہوتا بھی گوارا نہیں کیا جس کو وہ مسلمانوں کی امانت اور احادیث اور اشاراتِ نبویؐ کی

۱۔ روایت شریعل بن مسلم بسند صحیح "حلیۃ الاولیاء" ابی نعیم ج ۱ ص ۶
 ۲۔ مبعث ابن سعد ج ۲ ص ۶
 ۳۔ الریاض النضرۃ فی فضائل العشرۃ المحبوبین
 ورق ۲۰۵ (ب) فہر مخطوطہ ۱۸، کتب خانہ ندوۃ العلماء
 ۴۔ حلیۃ الاولیاء، (ابی نعیم)
 ج ۱ ص ۶
 ۵۔ ایضاً ص ۶

اور کمان فتح ہوئے اور یوں کہہ قاف اور بحر خزر (قرزین) تک اسلامی حکومت وسیع ہو گئی۔ ان کے مبارک عہد میں مسلمانوں نے ہندوستان کی طرف بھی توجہ دی اور گجرات کے ساحلی علاقوں تک ان کے قدم جا پہنچے۔ ان کے عہدِ خلافت میں تہذیب و تمدن، صنعت و حرفت تجارت و علوم و فنون کو بھی ترقی ہوئی۔ دولت و ثروت اور نازخ البالی کا دور دورہ ہوا۔ ان کی ایک اہم خدمت مسجد الحرام کی توسیع ہے جو ۲۶ھ میں کی گئی۔ ۲۹ھ میں انہوں نے مسجد نبویؐ کی تعمیر و توسیع کرائی، بحری فتوحات کے سلسلہ میں بھی حکم دیا کہ مغربہ علاقوں میں سبکیا تعمیر کی جائیں اور پرانی مساجد مزید وسیع کی جائیں۔ ان کا سب سے بڑا اور عظیم الشان کارنامہ عالم اسلام کو ایک مصمت اور ایک ہی قرأت پر جمع کرنا تھا۔ قرآن مجید کو لکھو اگر تمام ممالک اسلامیہ میں شائع کرنا اور ایک ہی قرأت پر سارے ممالک اسلامیہ کو متحد کر دینا خلافت عثمانیہ کا اہم ترین باستان واقعہ ہے۔

جان تک خلیفہ چہارم سیدنا علی مرتضیٰ کرم اللہ وجہہ کی ذات مجتہد
کا تعلق ہے ان کے بارے میں سوائے خوارج کے کسی کو کوئی

حضرت علی مرتضیٰ رضی

لہ ان وسیع اور عظیم فتوحات کے نتیجہ میں جس وسیع پیمانہ پر اسلام کی اشاعت ہوئی اور ملک کے ملک اور قوموں کی قومیں دائرہ اسلام میں داخل ہوئیں اس کا آسانی سے اندازہ کیا جاسکتا ہے اور تاریخ سے اس کی شہادتیں ملتی ہیں۔ سنیہ تخمینہ انارڈو دائرہ معارف اسلامیہ ج ۱۲ پنجاب یونیورسٹی لاہور ۱۹۷۲ء۔ یہاں اس کا ذکر دلچسپی سے خانی زہر کا کہ جب حضرت علی رضی سے کوڑکے کچھ لڑگوں نے اس بات کی شکایت کی کہ ان کے پیشوونے قرآن مجید کی ایک قرأت پر دو گون کر جمع کر دیا ہے تو حضرت علی رضی نے انتہائی برہمی کے ساتھ جواب دیا۔
دو خاموش! عثمان رضی نے ہم میں سے سر برآوردہ صحابہؓ کی رائے سے ہی یہ قدم اٹھایا تھا، اور اگر اس وقت ان کے بجانے میں خلیفہ ہوتا تو میں بھی یہی کرتا۔

اختلاف نہیں۔ ہم یہاں ان کے ایک رفیقِ خداداد بن مضرہ کا ایک بیان پیش کرنے پر اکتفا کرتے ہیں جس میں انہوں نے حضرت معاویہؓ کی فرمائش و امر پر امیر المؤمنین کے بارے میں اپنی معلومات، مشاہدات و تاثرات پیش کیے اور الفاظ میں تصویر کشی کی کوشش کی، اس سے یہ بھی اندازہ ہوگا کہ خلافت و حکومت میں بھی اس قدسی جماعت کی کیا حالت تھی جو درگاہِ نبوت اور مدرسہٴ ایمانی و قرآنی سے تیار ہو کر نکلی تھی۔

وہ ان کو دنیا اور اس کی بہار اور رونق سے وحشت ہوتی تھی اور رات اور اس کے تاریکی میں دل بہتا تھا، آنکھیں پڑاشک رہا کرتی تھیں، ایک بے فکر اور سوچ میں رہا کرتے تھے۔ لباس وہ پسند آتا جو موٹا ہو، کھانا وہ دل کو بھاتا جو معمولی اور سادہ ہو بالکل معمولی آدمی کی طرح رہتے، ہم میں ان میں کوئی فرق معلوم نہ ہوتا۔ جب ہم کچھ پوچھتے تو جواب دیتے۔ جب ہم آتے تو وہ سلام میں پیل کرتے، جب ہم جلاتے تو بے تکلف آجاتے لیکن ان کے یہاں اس تقرب اور ہمارے اس قرب کے باوجود رعب آتا تھا کہ ہم گفتگو نہ کر سکتے اور خود بھیچر کلمات نہ کر سکتے۔ دین داروں کی تعلیم کرتے تھے اور سکینوں سے محبت رکھتے تھے۔ طاقتور کو ان سے کسی غلط چیز کی امید نہ ہوتی اور کمزور ان کے انصاف سے ناامید نہ ہوتا۔ بخدا میں نے ان کو بعض مواقع پر اس وقت دیکھا ہے کہ رات نے اپنے چہرے ڈال دیے تھے اور تارے ڈھل گئے تھے۔ وہ اپنی محراب میں کھڑے تھے، واڑھی پکڑے ہوئے، مار گزیدہ کی طرح تڑپتے تھے اور اپنی طرح روتے تھے کہ جیسے دل پر چوٹ لگی ہو، گویا میں سن رہا ہوں اور وہ کہہ رہے ہیں۔ اے دُنیا! اے دُنیا! کیا مجھ سے چھڑ کرنے پہلی ہے، اور مجھ پر تیری نظر ہے؟ اس کی امید نہ کرنا، کسی اور کو فریب دے۔ میں نے تجھ کو ایسا چھوڑا ہے کہ کبھی تیرا نام بھی نہ لوں گا۔ تیری عمر مختصر و تیری زندگی بے وقعت اور تیرا خطرہ بہت ہے۔ ہانے سامانِ سفر کس قدر کم ہے، سفر کتنے دُور کا ہے۔ راستہ کتنی وحشت ناک ہے۔

خلفاء کی زاہدانہ زندگی اور خاندان میں سے کسی کو جانشین نہ بنانا۔

ان خلفاء کے اخلاص، لئیت، ان کی عظمت و انفرادیت کی کھلی ہوئی ایک دلیل یہ تھی کہ انہوں نے کوسسین سلطنت اور دوراندیش بلذخو صلہ حکمرانوں کی طرح نہ تو اس بے پایاں دولت اور صدیوں کے اندوختہ سے جو سیلاب کی طرح فادس وروما سے انتہا بڑا چلا آ رہا تھا، کوئی فائدہ حاصل کیا اور عیش و عشرت کی نہ سہی، فراغت و راحت کی زندگی گزاری بلکہ اپنے مقتدی اور محبوب کے نقش قدم پر چل کر عسرت و تنگی اور زہد و ایثار کی زندگی گزاری بلکہ وہ خلافت کے منصب پر تمکن ہونے سے پہلے زیادہ فارغ البال و مطمئن تھے۔

جس طرح ان خلفاء نے زندگی بسر کی اس کے متعلق گین لکھتا ہے،

”ابو بکر، عمر، اور عثمانؓ کی ہمت و جرات کی آزمائش رسول اللہ کے زمانے کے سخت حالات اور جنگوں کے ذریعے ہو چکی تھی اور حجت کی بشارت نے انہیں نیادی لذات اور خطرات سے لاپرواہ بنا دیا تھا لیکن انہوں نے حکومت کی باگ ڈور اس وقت سنبھالی جب وہ سن رسیدہ ہو چکے تھے اور دین اور انصاف ان کی نظروں میں حکومت سے زیادہ اہمیت حاصل کر چکا تھا، ان کی انتہائی سادہ زندگی ان کی طبیعت ثانیہ بن مکی تھی جو روئے زمین کے بادشاہوں کی شان و شوکت کے لیے آزیانہ کا حکم رکھتی تھی۔“

دوسرے یہ کہ ان میں سے کسی نے اختیار کے باوجود اپنے بیٹے یا قریب ترین فرد خاندان کو اپنا جانشین نہیں بنایا بلکہ بالکس انہوں نے ان کو خلافت کی ذمہ داری سے الگ رہنے کی ہدایت اور مسلمانوں کو ان کو متعجب نہ کرنے کی وصیت کی جس کی بناء پر (نظرتاً) جذبات انسانی اور صدیوں نہیں ہزاروں برسوں کی حکومتوں، حکمرانوں کی روایات اور تجزیوں کو سامنے رکھ کر

اس کے سوا کوئی تیرہ نہیں نکالا جاسکتا کہ وہ ستر پایا اخلاص، لئسیت ظاہر و باطناً بے غرض و بے نیت تھے اور ان کا خلافت کی ذمہ داری قبول کرنا محض رضائے الہی کی خاطر، دین کی اشاعت و استحکام اور فتنوں اور خطرات کے دروازے بند کرنے کے سوا کچھ نہ تھا ورنہ (جیسا کہ بعض مکاتب خیال کا خیال اور قول ہے) اگر انہوں نے خلافت اپنے ذاتی اغراض، جاہ طلبی اور مقصد براری کے لیے قبول کی تھی تو دنیا کا فائدہ اٹھائے بغیر اپنی عاقبت خراب کرنا ”گناہ بے لذت“ کے سوا کچھ قرار نہیں پاتا اور یہ کسی ذمی ہوش آدمی کا کام نہیں ہو سکتا کہ وہ ”و کہہ کنن کاہ برآوردن“ کے مرادف ہے۔

حضرت ابو بکرؓ کا زہد و ایثار اور احتیاط

ہم اس موقع پر ایک مثال حضرت ابو بکرؓ کی سیرت کی اور ایک حضرت عمرؓ کے واقعہ کی دینے پر اکتفا کریں گے جس کے بعد ہر ایسا شخص جس کی عقل و ضمیر کو تعصب نے مغلوب نہیں کیا ہے وہ خود ہی فیصلہ کر سکتا ہے۔

عہد صدیقی کا مورخ لکھتا ہے،

”ایک روز حضرت ابو بکر صدیقؓ کی بیوی نے شیرینی کی فرمائش کی، جواب دیا میرے پاس کچھ نہیں۔ انہوں نے کہا کہ اجازت ہو تو میں خرچ روزمرہ میں سے کچھ درہم بچا کر جمع کر لوں۔ فرمایا جمع کرو۔ کچھ روز میں چند پیسے جمع ہو گئے تو حضرت ابو بکرؓ کو دینے کہ شیرینی لا دو۔ پیسے لے کر کہا۔ معلوم ہوا کہ یہ خرچ ضرورت سے زیادہ ہے۔ لہذا بیت المال کا حق ہے۔ چنانچہ وہ پیسے خزانہ میں جمع کر دیے اور اسی قدر اپنا وظیفہ کم کر دیا۔“

حضرت حسنؓ راوی ہیں کہ ”حضرت ابو بکرؓ کا آخری وقت ہوا تو فرمایا۔ ”بائشترہ ذہ مٹنی جس کا ہم دو دھ پتے تھے اور وہ گنن جس میں ہم کھانا کھاتے تھے، اور وہ چادر جو ہم استعمال

کرتے تھے، یہ اس وقت کی بات ہے جب ہم مسلمانوں کا کام کرتے تھے۔ جب میرا انتقال ہو جائے تو اس سب کو عمرہ کے پاس پہنچا دینا۔ جب حضرت ابو بکرؓ کا انتقال ہوا تو انہوں نے وہ چیزیں حضرت عمرؓ کے پاس بھیج دیں۔ حضرت عمرؓ نے فرمایا۔ ابو بکرؓ! تم پر خدا کی رحمت ہو۔ تم نے اپنے بعد والے پر بڑا برھہ ڈال دیا۔ یہ بھی آتا ہے کہ جب آخر وقت ہوا تو فرمایا کہ میری نفلان زمین اس رقم کے معاوضہ میں بیت المال کی طرف منتقل کر دی جائے جو میں اپنی خلافت میں بیت المال سے وصول کر چکا ہوں۔ ایک دوسری روایت میں ہے کہ آپ نے فرمایا کہ ”میرے مال میں سے آٹھ ہزار درہم لے کر بیت المال میں داخل کر دینا۔ اس لیے کہ اسی قدر مجھ پر معرفت ہوئے تھے۔“

انتقال کے وقت فرمایا کہ ”یہ دوڑوں کپڑے جو میرے جسم پر ہیں ان کو دھو ڈالنا اور اسی میں مجھے کنن دینا، نئے کپڑے کی مرنے والے کے مقابلہ میں زندہ رہنے والے کو زیادہ ضرورت ہے۔“

حضرت عمرؓ کا سرکاری دورہ اور سفر شام

اب دوسری مثال حضرت عمرؓ کی پیش کی جاتی ہے۔ آپ نے بہت سی ملکوں کے بادشاہوں اور بہت سی جمہوریتوں کے سربراہوں کے سرکاری دوروں کی روداد سنی ہوگی اور ان کے شانہ تزک و اعتراف اور گرفتار کا مشاہدہ کیا ہوگا۔ چھٹی صدی مسیحی کے سب سے بڑے طاقتور فرمانروا حضرت عمرؓ کا سرکاری دورہ (سفر شام) کی روداد مورخ کی زبان سے سنئے۔ مولانا شبلیؒ اپنی شہرہ آفاق تصنیف ”الفاروق“ میں ۱۶۷ھ کے سفر بیت المقدس کا حال بیان کرتے ہوئے مستند عربی تاریخوں کے حوالے سے لکھتے ہیں:

”تاثرین کو انتظار ہوگا کہ فاروق اعظمؓ کا سفر اور سفر بھی وہ جس سے دشمنوں پر اسلامی جلال کا رعب بٹھانا مقصود تھا، کس سرداران سے ہوگا؟ لیکن یہاں نقارہ و نوبتہ

۱۸۴ لے تاریخ الخلفاء ۷۸ مطبعة السعادة مصر- ۱۹۵۲ء ج ۱ ایضاً ص ۸۴

۱۳۱ لے طبقات جلد ۳ ص ۱۳۱

خدم و حشم، لاؤ لشکر ایک طرف، معمولی ڈیرہ اور خیمہ تک نہ تھا۔ سواری میں گھوڑا تھا اور چند ماجرین و انصار ساتھ تھے؛ تاہم جہاں یہ آواز پہنچتی تھی کہ فاروق اعظم نے مدینہ سے شام کا ارادہ کیا ہے، زمین دہل جاتی تھی۔

جایہ میں دیر تک قیام رہا اور بیت المقدس کا معاہدہ بھی نہیں لکھا گیا۔ معاہدہ کی تکمیل کے بعد حضرت عمر نے بیت المقدس کا ارادہ کیا۔ گھوڑا سواری میں تھا اس کے کسٹم گھس کر تمام ہو گئے تھے اور رگ رگ کہ قدم رکھتا تھا۔ حضرت عمر نے دیکھ کر اتر پڑے لوگوں نے ترکی نسل کا ایک عمدہ گھوڑا حافر کیا۔ گھوڑا شوخ اور چالاک تھا۔ حضرت عمر نے سواری پر اتر کر فرمایا کم بخت! یہ غرور کی چال تو نے کہاں سے سیکھی؟ یہ کہہ کر اتر پڑے اور پیادہ پاپلے۔ بیت المقدس قریب آیا تو حضرت ابو عبیدہ اور سرداران فوج استقبال کو آئے۔ حضرت عمر نے کا لباس اور سرداران میں معمولی حیثیت کا تھا اس کو دیکھ کر مسلمانوں کو شرم آتی تھی کہ میاں اپنے دل میں کیا کہیں گے چنانچہ لوگوں نے ترکی گھوڑا اور عمدہ قیمتی پوشاک حافر کی۔ حضرت عمر نے فرمایا کہ خدا نے ہم کو جو عزت دی ہے وہ اسلام کی عزت ہے اور ہمارے لیے یہی بس ہے۔

دوسرے سفر شام ۱۸ھ کا حال بھی سن لیجئے

حضرت عمر نے شام کا قصد کیا۔ حضرت علی رضی اللہ عنہ کو مدینہ کی حکومت دی اور خود ایلہ کو روانہ ہوئے۔ یرفان کے غلام لور بہت سے صحابہؓ ساتھ تھے۔ ایلہ کے قریب پہنچے تو کسی مصلحت سے اپنی سواری غلام کو دی اور خود اس کے اونٹ پر سواری ہوئے۔ راہ میں جو لوگ دیکھتے تھے، پرچھتے تھے کہ امیر المؤمنین کہاں ہیں؟ فرماتے تمہارے آگے، اسی حیثیت سے ایلہ میں آئے۔ یہاں دو ایک روز قیام کیا، گزی کا کرتہ جو زیب تن تھا، کباہہ کی رگڑ لکھا کر پیچھے سے پھٹ گیا تھا، مرمت کے لیے ایلہ کے پادری کے حوالے کیا۔ اس نے خود اپنے ہاتھ سے پیوند لگانے اور اس کے ساتھ ایک نیا کرتہ تیار کر کے پیش کیا۔ حضرت عمر نے اپنا کرتہ ہن یا اور کہا

اس میں پسینہ خوب جذب ہوتا ہے۔"

خلفائے ثلاثہ رضی اللہ عنہم کے ساتھ سیدنا علی مرتضیٰ کا تعاون

جیسا کہ سید امیر علی نے لکھا ہے: "رسول اللہ کی وفات کے بعد خلافت کے لیے حضرت ابوبکرؓ کے انتخاب کو حضرت علیؓ اور رسولؐ کے خاندان کے افراد نے بڑی قبول کر لیا۔" ولیم میور نے بھی اگرچہ حضرت ابوبکرؓ اور حضرت عمرؓ کے درمیان رسول اللہ صلی اللہ علیہ وسلم کے ذاتی ترک کے متعلق غلط فہمی کا ذکر کیا ہے، لیکن یہ بھی لکھا ہے کہ حضرت علیؓ، حضرت ابوبکرؓ کی خدمت میں اسی طرح حاضر ہوتے رہے جس طرح دوسرے صحابہ اور وہ قاضی القضاة کی خدمت میں انجام دیتے رہے۔ ولیم میور یہ بھی لکھتا ہے کہ حضرت ابوبکرؓ کے خطوط عام طور پر حضرت علیؓ ہی لکھاتے تھے۔

"منج البلاغۃ" کا انگریزی ترجمہ جسے عالمی شعبہ مسلم انجمن نے طبع کیا ہے، اس کے مترجم مسکری جعفری نے اپنے مقدمہ میں اس کا ذکر کیا ہے کہ حضرت عمرؓ، حضرت علیؓ سے مشورہ کیا کرتے تھے اور انہیں قبول بھی کرتے تھے۔ جب حضرت عمرؓ نے سلطنتِ روم سے جنگ کے موقع پر حضرت علیؓ کی رائے لی تو انہوں نے کہا کہ آپ یہیں موجود رہیں اور کسی تجربہ کار جنرل کو کمانڈر بنا کر بھیجیں۔ اسی طرح فندس سے جنگ کے موقع پر حضرت علیؓ نے حضرت عمرؓ کو میدانِ جنگ پر جانے سے منع کیا۔ حضرت علیؓ نے حضرت عمرؓ کو یہ صلاح دی تھی اس کی تصدیق "منج البلاغۃ" میں شامل ہے۔ حضرت علیؓ کے خطبہ نمبر ۱۲۷ اور ۱۲۹ سے بھی تصدیق ہوتی ہے۔

۱۔ الفاروق ج ۱ ۱۲۲-۱۲۵ معارف پریس اعظم گڑھ ۱۹۵۲ء۔ واقعہ تفصیل سے علامہ ابن کثیر کی مستند تاریخ "البدایہ والنہایہ" ج ۵، ص ۵۵-۶۰ اور تاریخ طبری میں ملاحظہ ہو۔

۲۔ A SHORT HISTORY OF SARACENS P-21

۳۔ ANNALS OF EARLY CALIPHATE P-65

۴۔ ایضاً ۱۲۳ ص ۵

۵۔ ایضاً ۲۶۰-۲۶۰ ص ۵

سید حسین نصر ایرانی کی شہادت

مغربی زبانوں میں اسلامیات پر متحد کتابوں کے مصنف اور ممتاز دانشور سید حسین نصر جو ایرانی النسل شیعہ اور مستند علمی مقام رکھتے ہیں خلفاء راشدین اور صحابہ کرامؓ کے خلوص اور خدمتِ اسلام کا اقرار کرتے ہوئے لکھتے ہیں :

”اسلامی تاریخ کے اس عظیم المثل دور کے بعد چار خلفاء (جنہیں سنی خلفائے راشدین کے نام سے یاد کرتے ہیں اور چوتھے خلیفہ حضرت علیؓ (جنہیں شیعہ پہلا امام مانتے ہیں) حاکم ہوئے۔ اُس زمانے میں قرآنی تعلیمات اور اسوۂ رسولؐ کو صرف انہیں حالات سے متعلق نہیں سمجھا گیا جو رسول اللہؐ کے زمانہ میں پیش آئے تھے بلکہ سرعت کے ساتھ بیرون عرب اسلام کی اشاعت سے پیش آئے والے نئے کوائف و حالات پر بھی نااند کیا گیا۔ بازنطینی حکومت کے کچھ حصوں پر اسلامی قبضہ اور ساسانی حکومت کے زوال کے باعث بہت سے نئے مسائل سامنے آئے جنہیں حل کرنے کے لیے پہلے سے طے شدہ اصولوں سے کام لیا گیا۔ جن لوگوں نے یہ کام انجام دیا وہ اصحابِ رسولؐ تھے اور جن کا مقصد دنیوی مفاد کے بجائے اسلام کی خدمت تھی۔“

سیدنا علیؓ رضی اللہ عنہ نے خلفائے ثلاثہ کا مخصوص شیعین کو اپنا پورا تعاون دیا۔ بہت نازک موقعوں پر ان کے صاحبِ مشورے بڑے مفید اور قیمتی ثابت ہوئے۔ ان حضرات نے بھی آپ کے علم و فہم اور اصابتِ رائے کا بلذات الفاظ میں اعتراف کیا ہے۔ حضرت ابو بکرؓ کی وفات اور حضرت عمرؓ کی شہادت پر آپ نے اپنے جذبات و تاثرات کا جس طرح اظہار کیا اس سے ان خلفاء و تعلقات کا پورا اظہار ہوتا ہے۔ یہ دونوں خطبے جن میں ان کا اسلوب بیان، ان کی زبان اور ان کے ادبی و بلاغی خصوصیات پوری طرح نمایاں ہیں کتبِ تاریخ میں دیکھے جاسکتے ہیں۔ یہاں طرقات

سید حسین نصر آئیڈیاز اینڈ ریالیٹیز آف اسلام (IDEALS AND REALITIES OF ISLAM
بوسٹن (BOSTON) ۱۹۷۲ء - ۲۲۱

کے خوف سے ان کو نقل نہیں کیا جاتا ہے۔

حضرت عثمانؓ کے مہاجر کے دوران پانی روک دیا گیا تھا، حضرت علیؓ کو اس کی اطلاع ہوئی تو پانی کی تین شکیں بھیج دیں، ان کے لے جانے کے سلسلہ میں بنی ہاشم کے کئی تعلق والے زخمی ہوئے۔ حضرت علیؓ نے حضرت حسنؓ اور حضرت حسینؓ سے کہا کہ اپنی تلواریں لے کر عثمانؓ کے دروازے پر کھڑے ہو جاؤ اور کسی کو ان تک پہنچنے نہ دو۔

جب حضرت عثمانؓ پر باغیوں نے نزع کیا اور ان کے مکان کا مہاجرہ کر لیا تو حضرت علیؓ نے حضرت حسنؓ اور اپنے آزاد کردہ غلام قنبر کو حضرت عثمانؓ کی حفاظت پر مامور کیا۔ اس عداقت میں حضرت حسنؓ زخمی بھی ہوئے۔ سارا بدن خون سے رنگین ہو گیا۔ قنبر کے سر پر چھری آئیں لیکن باقی اس دروازہ سے داخل نہ ہو سکے جہاں حضرت حسنؓ کا پہرہ تھا۔ وہ دوسری دیوار پھانڈ کر اندر پہنچ گئے اور حضرت عثمانؓ کی بحالتِ تلادت شہید کر دیا۔

۱۔ ملاحظہ ہو "الریاض النفرۃ فی فضائل العشرۃ" تالیف محب الدین طبری (م ۶۹۴ھ)
مخطوط کتب خانہ ندوۃ العلماء ص ۱۰۳ ورق ۱۲۶، ۲۱۴، نیز ۱۸۸، ۱۸۷، "سیرۃ الصدیق"
اردو میں حضرت البرکے کے متعلق حضرت علیؓ کا پورا خط ترجمے کے ساتھ دیکھا جاسکتا ہے،
ص ۱۴ تا ۱۵ نیز "طبقات ابن سعد" ج ۳ ص ۳۷ (دار صادر بیروت)

۲۔ ملاحظہ ہو "تاریخ الخلفاء" سیوطی ص ۱۶ نیز مقدمہ انگریزی ترجمہ "نیج البلاغہ"
از مسٹر عسکری جعزی بیئیں ص ۱۹۹، ص ۶۱۔ ناشر
(بشکرہ ماہنامہ "رضوان" مکتبہ خلیفائے راشدین، خیر)

منقبت خلفائے سیدین رضی

جناب امیر نیازی

حضرت ابو بکر صدیق رضی اللہ عنہ

تیری سیرت کا ہر ایک پہلو گلاب اندر گلاب
 وہ بے نیوں کا نبی اور تو اماںوں کا امام
 دوستی میں تجھ سے کم تر دو پہر کا آفتاب
 وہ خدا کا اور تو اس کے نبی کا انتخاب
 عاشق و معشوق دونوں بے نظیر بے مثال
 اس کی بہشت اور ہے تیری خلافت لاہزباب
 ثانیۃ ائمتہ کی آیت ہے تیری شان میں
 تیرا منکر اور دشمن دشمن ام الکتاب
 کیسی کیسی مشکلوں میں تو ہوا ہے سرخرو
 کیسے کیسے امتحانوں میں ہوا تو کامیاب
 یَوْمَآ كَمْ لَتَّ لَكَمْ پَر تُوَا كَيْسَلَارُو پَرَا
 تو نے کیا کیا راز سر بہتہ کیسے ہیں بے حجاب
 غازی ختم نبوت و ارث شرع میں
 مسعدوں نقد گروں سے تیرے لڑنے کی مثال
 سب زمانوں کے لیے تو اک مثال اقباب
 جس طرح اڑتے پرندوں پر بھپٹتا ہے عقاب
 آج تک دنیا میں جاری ہے ترا پہلا جہاد
 آج تک دنیا میں جاری ہے ترا پہلا خطاب
 تیری شخصیت میں ایک جا خوبیاں سب دین کی
 کون کر سکتا ہے اندازہ تری خدمات کا
 تو کبھی فاروق اعظم تو کبھی ہے بو تراب
 سید کون و مکان کے دل میں ہے ان کا حساب

کارنامے آج تک زندہ ہیں تیرے عہد کے
آج تک جھوٹی نبوت کے ہیں لرزیدہ سراب

تو مرے ماں باپ سے بڑھ کر کہیں مجھ کو عزیز
تجھ پہ لکھنا بھی عبادت تجھ کو پڑھنا بھی ثواب



حضرت فاروق اعظم رضی اللہ عنہ

شریعت کی زباں رکھتے ہیں روشن ضابطے اس کے
فرشتے بھی جھکائیتے ہیں سرا اس کی عدالت میں
چراغوں کی طرح ٹوٹے اُٹھے ہیں فیصلے اس کے
لرز جاتے ہیں اس کے نام سے کفار کے لشکر
بھر جاتی ہے شیطانوں کی طاقت ذکر سے اس کے
پہاڑوں کی طرح مضبوط ہے بے داغ شخصیت
اٹھائے ہاتھ اس کے واسطے شاہِ دو عالم نے
جہاں کی دستوں میں گونجتے ہیں بُدبے اس کے
ایسی کو ہیں فقط معلوم سائے مرتبے اس کے
یہ دنیا اس سے اب تک کتاب فیض کرتی ہے
کتاب نور میں لکھے ہوئے ہیں مشورے اس کے



حضرت عثمان ذوالنورین رضی اللہ عنہ

وہ صورت اور سیرت میں نمونہ مصطفیٰ کا تھا
وہ شخصہ دک بانگنا تھا لمحہ لمحہ اپنی صبحوں کو
وہ ہر پہلو چمکتا تھا کراہی سنہ جیا کا تھا
وہ خوشبوؤں میں اک لپٹا ہوا جھونکا صبا کا تھا

کھلا رہتا تھا ہر اک آدمی کے واسطے ہر دم وہ قلعہ تھا محبت کا وہ دروازہ وفا کا تھا
 کسی کی جان لی اس نے نہ اپنی جان کی خاطر
 سزا پارحم تھا لیکن بہادر بھی بلا کا تھا
 کبھی لشکر نہ بار اُس کا میدان شجاعت میں یہ سالار لاثانی مدبر اہم کا تھا
 ابو بکر و عمر کی جانشینی اس کو سبھی تھی وہ حاصل ہر تمنا کا وہ حصہ ہر دعا کا تھا
 وہ کیسے موڑ لیتا اپنا منہ اپنی شہادت سے وہ پروا نہ رسالت کا وہ دیوانہ خدا کا تھا
 زمانہ کر سکا پیدا نہ پھر ایسا غنی انجمن
 وہ راک دریا انوت کا عطیہ وہ خدا کا تھا



حضرت علی المرتضیٰ رضی اللہ عنہ

ساتنے آتی تو خود بخوڑوں میں بٹ جاتی تھی موت
 اس قدر چہرے پر رہتا تھا شجاعت کا جلال
 جو صلہ آتا نہ تھا اس کا کہ دینی دستکیں
 دیکھنے میں چار سو پھیلی ہوئی تھی وہ مسگر
 برون کی صورت گھٹتی اور گٹ جاتی تھی موت
 دیکھ کر رستے میں تجھ کو ڈور ہٹ جاتی تھی موت
 تیرے دروازے تلک آکر پٹ جاتی تھی موت
 تیرے آگے ایک نقطے میں سمٹ جاتی تھی موت
 جس کو تو لگا رہتا تھا جنگ کے میدان میں
 جس طرف سے تو گزرتا تھا نعرے مارتا
 سانس ہوتا تھا جتنی بار تجھ سے موت کا
 آگے آگے تو گزرتا تھا ہسرتا ہوا
 پیچھے پیچھے تیری گردپا میں اٹ جاتی تھی موت
 ماخوذ از: "کنز میں ایک ہی مشعل کی" انجمن نیازی



ظمت کے مینار

حضرات صحابہ کرام و صحابیات رضوان اللہ علیہم اجمعین
امت کے لیے عظمت و روشنی کے مینار ہیں۔

اپنے اسلاف اور بزرگوں کے حالات و خدمات سے
واقفیت حاصل کرنا ہم سب کے لیے ضروری ہے۔

ٹرسٹ نے پچاس رسالے صحابہ کرامؓ اور پچیس رسالے صحابیاتؓ
کے حالات پر مبنی شائع کئے ہیں ان کا مطالعہ کر کے ایمان تازہ کیجئے۔

صدرِ قی ٹرسٹ نسیم پلازا نزد بسیلہ چوک نشتر روڈ کراچی ۵